


«ТАСДИҚ МЕКУНАМ»:

Директори Пажӯҳишгоҳи рушди
маориф ба номи Абдурахмони Ҷомии
Академияи таҳсилоти Тоҷикистон
 профессор Иматзода Л.М.
«25» марти соли 2021.

ХУЛОСАИ

Пажӯҳишгоҳи рушди маориф ба номи Абдурахмони Ҷомии Академияи таҳсилоти Тоҷикистон ба диссертатсияи унвонҷӯи кафедраи фанҳои ҷамъиятшиносии Донишгоҳи давлатии тиҷорати Тоҷикистон Ниёзбекова Гулиҷаҳон Алибековна дар мавзӯи “Шароити педагогии татбиқи технологияҳои инноватсионӣ дар раванди таълиму тарбияи муассисаҳои таҳсилоти миёнаи умумӣ” барои дарёфти дараҷаи илмии номзади илмҳои педагогӣ 13.00.01-Педагогикаи умумӣ, таърихи педагогика ва таҳсилот (илмҳои педагогӣ).

Диссертатсияи унвонҷӯ Ниёзбекова Гулиҷаҳон Алибековна таҳти унвони “Шароити педагогии татбиқи технологияҳои инноватсионӣ дар раванди таълиму тарбияи муассисаҳои таҳсилоти миёнаи умумӣ” дар шӯбаи технологияи инноватсионии таълими Пажӯҳишгоҳи рушди маориф ба номи Абдурахмони Ҷомии Академияи таҳсилоти Тоҷикистон иҷро шудааст.

Ниёзбекова Гулиҷаҳон Алибековна 6-уми майи соли 1963 дар ноҳияи Шугнони Вилояти Мухтори Кӯҳистони Бадахшон, дар оилаи хизматчи таваллуд шудааст. Соли 1982 ба факултети педагогика ва методикаи таълими ибтидоии Донишқадаи давлатии педагогии шаҳри Душанбе (ҳоло ДДОТ ба номи С.Айнӣ) дохил шуда, соли 1986-ум Донишқадаи мазкурро бо ихтисоси муаллими синфҳои ибтидоӣ хатм намудааст.

Мавсуф фаъолияти меҳнатиашро аз соли 1986 ба ҳайси омӯзгори синфҳои ибтидоии мактаби миёнаи №200-и н. Ленин (ҳоло ноҳияи Рӯдакӣ) оғоз намуда, дар ин давра дар вазифаҳои гуногун: солҳои 1989-1997 омӯзгори синфҳои ибтидоии мактаби миёнаи №19-и н. Шугнон, 1997-1999 мудири қисми ҳуҷҷатгузории шӯбаи махфии ШКД-и н. Шугнон, 1999-2000 омӯзгори синфҳои ибтидоии мактаби миёнаи № 24-и ноҳияи Фирдавсӣ, 2000-2007 омӯзгори синфҳои ибтидоии Гимназияи тамоили иқтисодидоштаи назди Донишгоҳи давлатии тиҷорати Тоҷикистон, 2007-2017 ҷонишини директор оид ба тарбияи литсейи Донишгоҳи номбурда кор кардааст.

Аз соли 2017 то инҷониб дар вазифаи директори литсейи Донишгоҳи давлатии тичорати Тоҷикистон кор мекунад.

Ниёзбекова Г.А. солҳои 2018-2021 унвонҷӯи Пажӯҳишгоҳи рушди маориф ба номи Абдурахмони Ҷомии Академияи таҳсилоти Тоҷикистон буда, имтиҳонҳои номзадиро бо баҳои зерин супоридааст:

1. Забони хоричӣ (олмонӣ) - 4 (хуб) аз 07.06. 2014.
2. Таърих ва илми фалсафа - 5 (аъло) аз 12.07. 2015.
3. Ихтисос (педагогикаи умумӣ, таърихи педагогика ва таҳсилот) - 5 (аъло) аз 14.11. 2019.

Шаҳодатнома дар бораи супоридани имтиҳоноти номзадиро Пажӯҳишгоҳи рушди маориф ба номи Абдурахмони Ҷомии Академияи таҳсилоти Тоҷикистон аз 17 декабри соли 2020, таҳти № 690 додааст.

Диссертатсияи мазкур дар ҷаласаи васеи шӯъбаи технологияи инноватсионии таълими Пажӯҳишгоҳи рушди маориф ба номи Абдурахмони Ҷомии Академияи таҳсилоти Тоҷикистон бо суратҷаласаи шӯъба аз 12.02.2021 таҳти №3 муҳокима гардида, барои баррасӣ ба семинари илмӣ-методии Пажӯҳишгоҳи рушди маориф пешниҳод шудааст.

Ҷаласаи васеи семинари илмӣ-методии Пажӯҳишгоҳи рушди маориф ба номи Абдурахмони Ҷомии Академияи таҳсилоти Тоҷикистон таҳқиқоти диссертатсионии Ниёзбекова Гулиҷаҳон Алибековнаро бо иштироки муқарризони расмӣ: номзоди илмҳои педагогӣ, муовини директори Пажӯҳишгоҳи рушди маориф ба номи Абдурахмони Ҷомии АТТ Лутфуллоева П. ва номзоди илмҳои педагогӣ, мудирӣ шӯъбаи таҳсилоти томактабӣ ва ибтидоии Пажӯҳишгоҳи рушди маориф ба номи Абдурахмони Ҷомии АТТ Ш. Котибова мавриди таҳлилу баррасӣ қарор дод.

Зимни баррасӣ диссертант Ниёзбекова Гулиҷаҳон Алибековна оид ба мазмуну муҳтаво ва натиҷаҳои корҳои таҷрибавӣ-озмоишӣ мухтасар баромад карда, хулосаву тавсияҳои методии бадастовардаашро ба иштирокчиёни ҷаласа пешниҳод намуд, ба саволҳои пешниҳодшуда ҷавобҳои мушаххас дод.

Дар муҳокимаи масъалаи мавриди таҳқиқ муқарризони холис ва иштирокчиёни ҷаласа суҳанронӣ карда, андеша ва пешниҳодоти худро нисбат ба диссертатсияи Ниёзбекова Гулиҷаҳон Алибековна баён доштанд.

Муқарризи холис-номзоди илмҳои педагогӣ П. Лутфуллоева зимни баромадаш иброз дошт, ки объекти таҳқиқоти диссертатсияи зикршуда муассисаҳои таҳсилоти миёнаи умумӣ буда, масъалаи мавриди таҳқиқ мубрам ва барои муассисаҳои таҳсилоти миёнаи умумӣ муҳим арзёбӣ мешавад. Мавсуф ҳамчунин афзуд, ки ҷаҳони имрӯзаро, ки дар он

техникаю технология бо суръати чашмнорас рушд карда истодааст, бе татбиқи технологияҳои инноватсионӣ тасаввур кардан ғайриимкон аст. Муқарриз дар хусуси навгонии илмии диссертатсияи унвончӯ ибраз дошт, ки аз ҷониби диссертант муайян шудани шароити педагогӣ, асосҳои назариявӣ ва методологии ташкили ҷараёни таълиму тарбия ҷиҳати ҷорӣ намудани технологияҳои инноватсионӣ дар муассисаҳои таҳсилоти миёнаи умумӣ, аз ҷиҳати назариявӣ асоснок ва дар таҷриба санҷида шудани модели функционалӣ-таркибии татбиқи технологияҳои инноватсионӣ дар раванди таълиму тарбия навгонии илмии арзишманд ба шумор меравад.

Аснои баёни мақсаду вазифаҳои таҳқиқот ва баррасии натиҷаи озмоишҳо унвончӯ ба як қатор саволҳои додашуда ҷавоб дод.

Дар интиҳои суханронӣ номзади илмҳои педагогӣ П. Лутфуллоева таъкид сохт, ки бо ба эътибор гирифтани натиҷаҳои таҳқиқот диссертатсияи Ниёзбекова Гулиҷаҳон Алибековнаро ба ҳимоя пешниҳод менамояд.

Муқарризи ҳолиси дигар-номзади илмҳои педагогӣ Ш. Котибова баён дошт, ки асоси таҳқиқоти унвончӯро баррасии озмоишҳои илмию раванди олимони ватанию хориҷӣ оид ба татбиқи технологияҳои инноватсионӣ дар раванди таълиму тарбия ва шароитҳои педагогии он ташкил дода, муаллифи диссертатсия натиҷаҳои таҳқиқотро дар муқаддима, ду боб ва ҷамъбасти он нишон додааст.

Ш. Котибова қайд намуд, ки таҳқиқоти илмии Ниёзбекова Гулиҷаҳон Алибековна имкон додааст, дар асоси муносибати ҳадафмандона масъалаи татбиқи технологияҳои инноватсионӣ дар раванди таълиму тарбия дар муассисаҳои таҳсилоти миёнаи умумӣ ҳаллу фасл карда шавад, ки ин аз натиҷаи таҳқиқот бармеояд.

Ҷамчунин муқарриз ибраз дошт, ки натиҷаҳои таҳқиқотро метавон дар раванди таълими фанҳо дар муассисаҳои таҳсилоти миёнаи умумии мамлакат истифода кард. Бо дарназардошти натиҷаҳои илмӣ ва амалии таҳқиқот пешниҳод менамоям, ки диссертатсияи Ниёзбекова Гулиҷаҳон Алибековна барои ҳимоя дар Шӯрои диссертатсионӣ манзур карда шавад.

Ҷамин тариқ, бо ба эътибор гирифтани муҳокима ва хулосаҳои муқарризон: номзади илмҳои педагогӣ, муовини директори ПРМ ба номи А. Ҷомии АТТ П. Лутфуллоева, номзади илмҳои педагогӣ, мудирӣ шӯбаи таҳсилоти томактабӣ ва ибтидоии ПРМ ба номи А. Ҷомии АТТ Ш. Котибова ва иштирокчиён ҷаласаи васеи семинари илмӣ-методӣ, хулоса кард.

Афзалияти диссертатсияи номзадии Ниёзбекова Гулиҷаҳон Алибековна дар он собит мешавад, ки дар шароити муосир татбиқи ҳамагуна технологияҳои инноватсионӣ дар раванди таълиму тарбияи муҳим буда, ин фаъолият бешак ба беҳ гардидани сифати таълим, боло рафтани сатҳи донишандӯзии хонандагон ва ташаккули салоҳияти касбии омузгорон мусоидат мекунад.

Диссертант зимни таҳқиқоти худ шароитҳои педагогии татбиқи технологияҳои инноватсионӣ дар раванди таълиму тарбияи хонандагони муассисаҳои таҳсилоти миёнаи умумии Ҷумҳурии Тоҷикистонро муайян намуда, андешаашро ба таври зайл баён мекунад: “имрӯз дар асри технологияҳои иттилоотӣ ба даст овардани донишу малакаи оид ба истифодаи технологияҳои нави таълим дар тарбияи мутахассиси оянда аҳамияти хоса дорад”.

Муҳаққиқ мақсаду вазифа ва фарзияи таҳқиқотро дуруст муайян карда, дар ин замина корҳои зеринро иҷро намудааст. Аз ҷумла,

- шароити педагогии ҷорӣ намудани технологияҳои инноватсиониро дар ҷараёни таълиму тарбияи муассисаҳои таҳсилоти миёнаи умумии Ҷумҳурии Тоҷикистон таҳлил кардааст;

- сабабҳо ва ҳолатҳоеро, ки ба татбиқи технологияҳои инноватсионӣ дар раванди таълиму тарбия ва фаъолияти ташаккулёбии шахсияти эҷодии хонандагон дар муассисаҳои таҳсилоти миёнаи умумии Ҷумҳурии Тоҷикистон монеа мешаванд, муайян кардааст;

- рушди ғояҳои таълиму тарбия ва рушди хонандаро дар раванди педагогӣ тавассути татбиқи технологияҳои инноватсионӣ таҳлил намудааст;

- шароити самарабахши иҷтимоию педагогии ҷорӣ кардани технологияҳои инноватсиониро дар раванди таълиму тарбия ва истифодаи технологияҳои инноватсионии таълимро дар дарсҳои омузгорони муассисаҳои таҳсилоти миёнаи умумии Ҷумҳурии Тоҷикистон муайян кардааст;

- роҳҳои беҳтарсозии шароити педагогиро тавассути ворид кардани технологияҳои инноватсионӣ ба раванди таълиму тарбияи муассисаҳои таҳсилоти миёнаи умумӣ пешниҳод намудааст;

- оид ба шароити педагогии ҷорӣ намудани технологияҳои инноватсионӣ дар раванди таълиму тарбияи хонандагони муассисаҳои таҳсилоти миёнаи умумӣ корҳои таҷрибавӣ гузаронидааст.

Зимни иҷрои вазифа ва баргузории таҳқиқоти илмӣ диссертант ба навоғониҳои илмии зерин қомеъ шудааст:

- махсусияти педагогии чорӣ намудани технологияҳои инноватсиониро дар раванди таълиму тарбия бо ба эътибор гирифтани унсурҳои маърифатӣ, ҳавасмандкунонӣ ва рафторӣ муайян кардааст;

- шароити педагогӣ, асосҳои назариявӣ ва методологии ташкили ҷараёни таълиму тарбияро ҷиҳати чорӣ намудани технологияҳои инноватсионӣ дар муассисаҳои таҳсилоти миёнаи умумӣ муайян кардааст;

- модели функционалӣ-таркибии татбиқи технологияҳои инноватсиониро дар раванди таълиму тарбия, ки фарогири маҷмӯи шароити педагогӣ, аз ҷиҳати назариявӣ асоснок ва дар таҷриба санҷидааст;

- маҷмӯи шартҳои педагогиро оид ба баланд бардоштани самарабахшии раванди ҷорисозии технологияҳои муосир муайян кардааст;

Аҳамияти амалии таҳқиқот дар коркарди шароити маърифатӣ, шахсӣ ва коммуникатсионӣ, имкониятҳои воқеии густариши шароити педагогии чорӣ намудани технологияҳои коммуникатсионӣ, дар раванди таълиму тарбияи хонандагони муассисаҳои таҳсилоти миёнаи умумӣ ифода меёбад. Натиҷаҳои таҳқиқотро метавон зимни таълими фанҳои таълимии муассисаҳои таҳсилоти миёнаи умумӣ истифода кард.

Натиҷаи корҳои озмоишӣ дар анҷоми ҳар як марҳила таҳлилу ҷамъбасти гардида, номгӯии мақолаҳои илмӣ зерини унвонҷӯӣ оид ба мавзӯи диссертатсия дар маҷаллаҳои тақризшавандаи аз ҷониби ҚОА –и назди Президенти Ҷумҳурии Тоҷикистон ва ҚОА-и Вазорати маориф ва илми Федератсияи Россия ба таъбиқ расидаанд, ки мазмунӣ асосии диссертатсияро инъикос мекунанд:

[1-А]. Ниёзбекова Г.А. Роль инновационных технологий в учебно-воспитательном процессе в школах Республики Таджикистан //Вестник института развития образования. – Душанбе, 2020, № (28). – С. 97-100

[2-А]. Ниёзбекова Г.А. Воспитательный процесс и самоуправление в современном образовательном учреждении //Вестник института развития образования. – Душанбе, 2020, №3 (31).-С 115-119.

[3-М]. Ниёзбекова Г.А. Нақши худидоракуни ва технологияҳои инноватсионӣ дар раванди таҳсилот //Паёми Донишгоҳи тичорати Тоҷикистон. – Душанбе, 2020, №3 (32). – С. 155-159.

Бо дарназардошти ҳулосаҳои муқарризон ва иштирокчиёни ҷаласаи васеи семинари илмӣ-методӣ қ а р о р к а р д:

1. Диссертатсияи Ниёзбекова Гулиҷаҳон Алибековна дар мавзӯи “Шароити педагогии татбиқи технологияҳои инноватсионӣ дар раванди таълиму тарбияи муассисаҳои таҳсилоти миёнаи умумӣ”, кори илмӣ

мустақилона баанҷомрасида махсуб ёфта, муаллиф ба ҳалли вазифаҳои дар назди таҳқиқот гузоштааш ноил шудааст, ҳисоб карда шавад.

2. Диссертатсияи Ниёзбекова Гулиҷаҳон Алибековна дар мавзӯи “Шароити педагогии татбиқи технологияҳои инноватсионӣ дар раванди таълиму тарбияи муассисаҳои таҳсилоти миёнаи умумӣ” ба талаботи КОА-и назди Президенти Ҷумҳурии Тоҷикистон барои дарёфти дараҷаи илмӣ номзади илмҳои педагогӣ аз рӯи ихтисоси 13.00.01. - Педагогикаи умумӣ, 13.00.02. Назария ва методикаи таълим (забони русӣ) ҷавобгӯ аст.

3. Диссертатсияи Ниёзбекова Гулиҷаҳон Алибековна дар мавзӯи “Шароити педагогии татбиқи технологияҳои инноватсионӣ дар раванди таълиму тарбияи муассисаҳои таҳсилоти миёнаи умумӣ” барои Ҳимоя дар шӯрои муштараки диссертатсионии 6D.КОА-022-и назди Донишгоҳи миллии Тоҷикистон ва Академияи таҳсилоти Тоҷикистон тавсия ва пешниҳод карда шавад.

Хулоса аз ҷониби котиби ҷаласаи васеи семинари илмӣ-методии ПРМ ба номи А. Ҷомии АТТ, номзади илмҳои педагогӣ Ҷонмаҳмадова Г.Ш. мурағаб шуда, дар ҷаласаи васеи семинари илмӣ-методии ПРМ ба номи А. Ҷомии АТТ аз 18 марти соли 2021, протоколи №04 қабул карда шудааст.

Дар ҷаласа 17 нафар иштирок доштанд. Натиҷаҳои овоздиҳӣ: “Тарафдор” - 17 нафар, “Зид” - нест, “Бетараф” - нест. Қарор яқдилона қабул карда шуд.

Раиси ҷаласа, номзади илмҳои педагогӣ,
роҳбари семинари илмӣ-методӣ, муовини
директори Пажӯҳишгоҳи рушди маориф
ба номи Абдурахмони Ҷомии АТТ

 С. Туронов

Муқарризон:

Номзади илмҳои педагогӣ, муовини
директори ПРМ ба номи А. Ҷомии
Академияи таҳсилоти Тоҷикистон

 П. Лутфуллоева

Номзади илмҳои педагогӣ, мудири
шӯбаи таҳсилоти томактабӣ ва ибтидоии
ПРМ ба номи А. Ҷомии АТТ

 Ш. Котибова

Котиби ҷаласа, номзади илмҳои педагогӣ
котиби семинари илмӣ-методии
ПРМ ба номи Абдурахмони Ҷомии
Академияи Таҳсилоти Тоҷикистон

 Г. Ҷонмаҳмадова

Маълумот барои тамос:

Суроға: 734063, ҚТ, ш. Душанбе, кӯч. Айнӣ, 126

Тел.: 2 25 84 06, 2 25 84 09;

Суроғаи электронӣ: pr matt@maorif.tj

Имзои С.Турунов, П.Лутфуллоева, Ш. Котибова ва Г.Ҷонмахмадоваро тасдиқ менамоям.

Мудирӣ шуъбаи кадрҳои
Пажӯҳишгоҳи рушди маориф ба
номи Абдурахмони Ҷомӣ
Академияи Таҳсилоти Тоҷикистон



Ҳакимова Х.